

صوم

(روزہ)

تحریر و تحقیق:

محمد امین اکبر

”اے لوگو جو ایمان لائے ہو لکھا گیا او پر تمہارے روزہ جیسا لکھا گیا تھا او پر ان لوگوں کے جو پہلے تم سے تھے تو کہ تم پر ہیز گاری کرو“ (183:2)

اللہ تعالیٰ فرما رہا ہے کہ مسلمانوں پر روزہ کوئی پہلی دفعہ فرض نہیں ہوا تھا اس سے پہلے بھی روزہ کچھلی امتوں پر فرض ہوا تھا۔ اس آیت کے ذریعے اللہ تعالیٰ نے کچھلی امتوں کے روزے کو مسلمانوں پر بحال رکھا ہے۔ روزے کی فرضیت کا مقصد پرہیز گاری ہے۔ اب اگر کوئی روزہ بھی رکھتا ہو اور پرہیز گاری نہیں کرتا وہ اپنے آپ کو دھوکا دیتا ہے اور ریا کاری کرتا ہے۔

”روزے دن گنتی کے پس جو کوئی ہو تم میں سے مریض یا او پر سفر کے پس گنتی ہے دنوں اور سے اور او پر ان لوگوں کے کہ طاقت رکھتے ہیں اس کی بدلا ہے کھانا ایک فقیر کا پس جو کوئی کرے زیادہ نیکی پس وہ بہتر ہے واسطے اسکے اور یہ کہ روزہ رکھو تم بہتر ہے واسطے تمہارے اگر ہو تم جانتے“ (184:2)

روزے کن لوگوں پر فرض ہیں؟

روزے مقیم پر فرض ہیں یعنی جو اپنے شہر میں مقیم ہو۔ صحت مند افراد پر بھی روزے فرض ہیں۔ صحت مند وہ ہے جو بیمار نہیں۔ روزے کی وجہ سے کسی طبی عارضے میں مبتلا نہ ہو سکے۔ بھوک کو برداشت کر سکے۔ بھوک سے بے ہوش ہونے والا نہ ہو۔

روزے کن لوگوں پر فرض نہیں ہیں؟

مسافر

مسافر پر رمضان میں روزے فرض نہیں ہیں۔ اس بات کا فیصلہ مسافر خود کرے گا کہ وہ کتنے سفر کو روزے کے ساتھ برداشت کر سکتا ہے اور کتنے سفر کو برداشت نہیں کر سکتا۔ اب ایک شخص سارے سال صبح تیس کلومیٹر سفر کر کے کام پر جاتا ہے اور شام کو واپس اپنے گھر آ جاتا ہے تو میرا خیال یہ ہے وہ مسافر نہیں ہوگا ہاں بین الاضلاعی، بین صوبائی یا بین الاقوامی سفر آج بھی بعض لوگوں کے لیے کافی مشکل ہوتے ہیں ایسے حالات میں ان کو چھوٹ ہے کہ وہ روزہ نہ رکھیں بلکہ اس کی گنتی دوسرے دنوں میں پوری کریں۔

بیمار

بیمار پر بھی رمضان میں روزہ فرض نہیں۔ یہ بیمار کون ہوتا ہے؟ بیمار ہوتا ہے Not in full health یعنی جس کی صحت مکمل نہ ہو۔ یہاں بیمار سے مراد وہ شخص ہے جو کسی بھی جسمانی وجہ سے روزہ نہ رکھ سکے اگر رکھے گا تو روزے کی وجہ سے اس کی صحت خراب ہو جانے کا اندیشہ ہو۔ ایسے لوگ جو بمشکل روزہ رکھ سکیں یعنی یہ کہ اگر روزہ رکھیں گے تو کسی طبی عارضے میں مبتلا ہونے کا اندیشہ ہو، بے ہوش ہونے کا اندیشہ ہو، بہت زیادہ عمر رسیدہ افراد، وہ افراد جو بظاہر تو صحت مند ہو مگر اپنی صحت بحال رکھنے کے لیے ادویات کھاتے ہو نہ کھانے کی صورت میں بیمار ہونے کا اندیشہ ہو، بمشکل یعنی اپنی جان کو جو کھم میں ڈال کر روزہ پورا کریں۔ ان پر بیمار والے احکام لاگو ہونگے

يُطِيقُوْهُ

يُطِيقُوْهُ یعنی طاقت ہونے سے متعلق مختلف مترجمین نے مختلف ترجمہ کیا ہے کسی نے کہا ہے کہ اگر روزہ رکھنے کی طاقت رکھتے ہو مگر نہیں رکھتے تو ایک مسکین کو ایک روزہ کے حساب سے کھانا کھلاؤ۔ کچھ نے لکھا ہے کہ اس سے مراد ایسے افراد ہیں جو بمشکل روزہ رکھ سکے وہ روزے کے بدلے ایک مسکین کو کھانا کھلائے۔ مگر میری ادنیٰ رائے میں جو کہ مکمل طور پر غلط بھی ہو سکتی ہے کہ اس طاقت کو روزے کے رکھ سکے یا بمشکل رکھ سکے سے غلط مشروط کیا جا رہا ہے۔ یہاں طاقت کا تعلق مسکین کو کھانا کھلانے کی معاشی طاقت سے ہے نہ کہ روزہ رکھنے کی طاقت سے یا بمشکل روزہ رکھنے سے۔ بیمار پر روزے ویسے معاف ہے جب تک کہ وہ بیمار ہو۔ جو بمشکل روزہ رکھ سکے وہ صحت مند تو نہیں ہوگا۔ جو مسکین کو کھانا کھلانے کی طاقت نہ رکھے اس پر کوئی کفارہ نہیں لیکن اگر کوئی زیادہ امیر ہے تو اسے کہا جا رہا ہے کہ بے شک وہ زیادہ مسکینوں کو کھانا کھلائے یا اور زیادہ نیکی کرے۔

مزید یہ کہ اگر اس آیت میں طاقت رکھنے سے مراد بمشکل روزہ رکھنے والے لیے جائیں کہ جو بمشکل روزہ رکھ سکیں وہ ایک مسکین کو کھانا کھلا دیں تو ایسی صورت میں جو مسکین بمشکل روزہ رکھ سکے گا اس کے لیے کیا حکم ہوگا؟ اگر یہاں طاقت سے کا مطلب بمشکل روزہ رکھنے والے ہیں تو اللہ تعالیٰ کی طرف سے اس آیت کے آخر میں کیوں کہا جا رہا ہے کہ روزہ رکھنا بہتر ہے کیا اللہ تعالیٰ بمشکل روزہ رکھنے والوں کی جان کو مشکل میں ڈالنے والا مشورہ دے رہا ہے؟ (نعوذ باللہ) بالکل نہیں کیونکہ اگلی ہی آیت میں اللہ تعالیٰ فرماتے ہیں کہ ”ارادہ کرتا ہے اللہ تمہارے ساتھ آسانی کا اور نہیں ارادہ کرتا ہے ساتھ تمہارے دشواری کو“۔ آسانی یہ کہ فدیہ یا کفارہ کا حکم نازل کر دیا۔ بمشکل روزہ رکھنے والا بیمار تصور ہوگا جو اور دنوں میں اگر ٹھیک ہو گیا تو روزہ رکھے اور ہمیشہ ایسا ہی رہے گا جیسا کہ عمر رسیدہ حضرات تو وہ بیمار میں ہی آئیں گے اور اللہ تعالیٰ کی طرف سے بیمار لوگوں پر کوئی تنگی نہیں۔ یہاں طاقت رکھنے سے مراد کفارے یا فدیے

کی طاقت ہے نہ کہ بمشکل روزہ رکھنے والے۔

سورۃ البقرہ کی آیت 184 میں بتایا گیا ہے کہ اگر کوئی مریض ہو یا سفر کر رہا ہو تو اس کے لیے جائز ہے کہ وہ رمضان میں روزہ نہ رکھے بلکہ جتنے روزے رہ جائیں اتنے اور دنوں میں رکھ لے۔ آگے لکھا ہے کہ اوپر ان لوگوں کے جو مسکینوں کو کھانا کھلانے کی معاشی طاقت رکھتے ہیں یعنی جو بیمار اور مسافر مجبوری کی وجہ سے چھوٹ جانے والا روزہ اور دنوں میں نہ رکھ سکے تو ایک روزے کے بدلے ایک مسکین کو کھانا کھلا دے مگر ساتھ ہی اللہ تعالیٰ نے نصیحت بھی کر دی ہے کہ روزہ چھوٹنے کے بدلے روزہ رکھنا زیادہ بہتر ہے۔ جیسے اللہ تعالیٰ نے قرآن میں ایک جگہ اور مخصوص شرائط کے ساتھ ایک سے زیادہ شادیوں کی اجازت دینے کے ساتھ ہی یہ مشورہ دیا ہے کہ شادی صرف ایک کرنا چاہیے یعنی ”پس ایک ہے“۔ اگر کوئی مسکین جو کسی دوسرے کو کھانا کھلانے کی طاقت نہیں رکھتا وہ مجبور ہو اور روزہ چھوٹ جائے تو وہ اگر روزہ نہ رکھنا چاہے تو نہ رکھے لیکن اللہ تعالیٰ نے فرمادیا ہے کہ تم روزہ رکھو یہ روزہ رکھنا ہی بہتر ہے۔

اس آیت کو اس طرح بھی سمجھیں کہ رمضان کا مہینہ ہے اور کوئی بیمار ہے یا سفر پر ہے اس کو روزوں کی گنتی بعد میں پوری کرنی ہے۔ ”روزے دن گنتی کے پس جو کوئی ہو تم میں سے مریض یا اوپر سفر کے پس گنتی ہے دنوں اور سے“ یہاں تک آیت ماہ رمضان سے متعلق ہے۔ اب ماہ رمضان ختم ہو جاتا ہے مگر جس شخص نے مجبوری کی وجہ سے روزے چھوڑے تھے (صرف مجبوری کی وجہ سے) اور اس میں اتنی معاشی طاقت ہے کہ وہ ایک روزے کے بدلے ایک مسکین کو کھانا کھلا سکے تو وہ روزے نہ رکھے مسکینوں کو کھانا کھلا دے اگر اپنی خوشی سے اگر کھلا سکتا ہے تو ایک سے زیادہ مسکینوں کو کھلائے یا اور نیکی کرے۔“ اور اوپر ان لوگوں کے کہ طاقت رکھتے ہیں اس کی بدلا ہے کھانا ایک فقیر کا پس جو کوئی کرے زیادہ نیکی پس وہ بہتر ہے واسطے اسکے“

مگر اس کے ساتھ ہی اللہ تعالیٰ یہ بھی فرما رہا ہے کہ روزہ رکھنا ہی بہتر ہے اس کا اجر بہت زیادہ ہے۔“
اور یہ کہ روزہ رکھو تم بہتر ہے واسطے تمہارے اگر ہو تم جانتے“

”مہینہ رمضان کا وہ جو اتارا گیا ہے بیچ اس کے قرآن مجید ہدایت واسطے لوگوں کے اور دلیلیں ہدایت کی سے اور معجزے پس جو کوئی حاضر ہو تم میں سے اس مہینے میں پس چاہیے کہ روزہ رکھے اس کو اور جو کوئی بیمار ہو یا اُپر سفر کے پس گنتی ہے دنوں اور سے ارادہ کرتا ہے اللہ تمہارے ساتھ آسانی کا اور نہیں ارادہ کرتا ہے ساتھ تمہارے دشواری کو اور تو کہ پورا کرو گنتی کو اور تو کہ بڑائی کرو اللہ کی اوپر اس کے کہ ہدایت کیا تم کو اور تو کہ تم شکر کرو“ (2:185)

اس آیت میں اللہ تعالیٰ فرما رہا ہے کہ اور دنوں میں روزوں کے پورا کرنے میں اللہ تعالیٰ کی طرف سے بیماروں اور مسافروں کے لیے آسانی ہے۔ آسانی یہ کہ اگر روزے گرمیوں کے ہیں تو ان کو سردیوں میں رکھ لیا جائے۔ اب اگر جو کوئی سردی گرمی ہی بیمار رہتا ہو اور روزہ نہ رکھ سے تو وہ خود بخود اس حکم سے مستثنیٰ ہو گیا۔ وہ اگر چاہے تو ضرورت مندوں کو کھانا کھلا دے۔ اللہ تعالیٰ کی طرف سے آسانی ہے۔

اب جیسے مسافر کو سفر میں مشقت اٹھانی پڑتی ہے ویسے ہی معاشرے میں کچھ اور لوگ ہیں جن کو محنت مشقت کے کام کرنا پڑتے ہیں جیسے مزدور اور دیگر محنت کش وغیرہ میرے خیال کے مطابق ان پر بھی یہی حکم لاگو ہوگا کہ جب بھی جس دن بھی مشقت سے فارغ ہو روزوں کی گنتی پوری کریں۔ اگر گنتی پوری کرنے کے لیے روزہ نہیں رکھ سکتے تو روزوں کے حساب سے مسکینوں (ضرورت مندوں) کو کھانا کھلائے۔ مگر بہتر یہی ہے کہ روزے پورے کرے۔

”حلال کی گئی واسطے تمہارے رات روزے کی رغبت کرنا طرف بی بیوں اپنی کے وہ پردہ ہیں واسطے“

تمہارے اور تم پر وہ ہو واسطے ان کے جانا اللہ نے یہ کہ تم تھے خیانت کرتے جانوں اپنی کو پس پھر آیا اوپر تمہارے اور معاف کیا تم سے پس اب ملا کرو ان سے اور ڈھونڈو جو لکھ دیا ہے اللہ نے واسطے تمہارے اور کھاؤ اور پیو یہاں تک کہ ظاہر ہو واسطے تمہارے تا گا سفیدتا گے کالے سے فجر سے پھر پورا کرو روزے کورات تلک اور مت ملو ان سے اور تم اعتکاف کرنے والے ہو بیچ مسجدوں کے یہ ہیں حدیں اللہ کی پس مت نزدیک جاؤ ان کے اسی طرح بیان کرتا ہے اللہ نشانیاں اپنی واسطے لوگوں کے تو کہ وہ بچیں“ (187:2)

اس آیت سے معلوم ہوا کہ پچھلی امتوں پر روزے کے دوران بیویوں کے پاس جانا حرام تھا جسے اللہ تعالیٰ اس آیت سے حلال کر رہا ہے۔ اس کے علاوہ اس آیت میں روزے کے اوقات لکھے ہیں۔ اختتام سحری تک ہی کھانا کھا کر روزہ رکھا جائے پھر اسے افطار تک پورا کیا جائے۔

حضرت مریم علیہ السلام کا روزہ

آج کل کچھ حلقوں میں سورۃ مریم کی آیت 26 کے الفاظ ”کھاؤ اور پیو“ کے حوالے سے یہ غلط فہمی پیدا کی جا رہی ہے کہ چونکہ حضرت مریم علیہ السلام کو روزے کی حالت میں کھانے پینے کی اجازت تھی اس لیے شریعت محمدی میں مسلمان جو روایتی روزہ رکھ رہے ہیں وہ غلط ہے روزے میں کھانے پینے کی اجازت ہے۔ ایسا کہنے والے اپنی ذہنی کج روی کی وجہ سے خود تو گمراہ ہوتے ہی ہیں مگر اپنے ساتھ نہ جانے کتنے لوگوں کو گمراہ کرتے ہیں۔ ایسے لوگوں کو سورۃ البقرہ کی یہ آیت کیوں نظر نہیں آتی

”اور کھاؤ اور پیو یہاں تک کہ ظاہر ہو واسطے تمہارے تا گا سفیدتا گے کالے سے فجر سے پھر پورا کرو

روزے کورات تلک“ (187:2)

اس آیت میں صاف لکھا ہوا ہے کہ سحری کے اختتام تک ہی کھانا ہے۔ اسکے بعد روزہ ہوگا جسے رات

تک پورا کرنا ہے۔ اس آیت ہوتے ہوئے ایسا سوال کہ موجودہ روزوں پر غور فکر کیا جائے ذہنی کجی کی ہی نشانی ہے۔

اس سب کے باوجود آئیے ہم بھی ذرا سورۃ المریم کی آیت 26 کو دیکھ لیتے ہیں۔

”پس کھا اور پی اور ٹھنڈی رکھ آنکھوں کو پس اگر دیکھے تو آدمیوں میں سے کسی کو پس کہہ تحقیق میں نے نذر کیا ہے واسطے باری تعالیٰ کے روزہ پس ہرگز نہ بولوں گی میں آج کے دن کسی آدمی سے“ (26:19)

اس آیت کے حوالے سے گمراہی یہ پھیلائی جا رہی ہے کہ چونکہ اشارت سے بات نہیں ہو سکتی اس کے لیے بولنا ضروری ہے اس لیے حضرت مریم علیہ السلام کا روزہ کھانے پینے کا تھا اور انہوں نے کلام زبان سے کیا تھا۔

اس آیت میں اللہ تعالیٰ ایک تدبیر بتا رہا ہے کہ اگر کوئی پوچھے تو صرف بتا دینا کہ میں نے اپنے پروردگار کے لیے نذر کا روزہ رکھا ہے اس لیے کسی مرد سے نہ بولوں گی۔ اس میں صاف بتا دیا ہے کہ اس ایک مخصوص روزے میں کیا کام نہیں کرنا۔ اس آیت کی مخاطب صرف حضرت مریم علیہ السلام تھیں اور اس حکم کا اطلاق صرف ان پر ہی ہوگا۔ یاد رہے حضرت مریم علیہ السلام کو کوئی شریعت نہیں دی تھی وہ شریعت موسوی کی پیروی کا تھی۔ شریعت موسوی میں روزے کے دوران کھانا پینا منع تھا۔ اس لیے اس آیت سے پتہ چلا کہ یہ حکم خاص حضرت مریم علیہ السلام کے لیے ہی تھا۔ قرآن کریم میں تمام مسلمانوں کو کہا گیا ہے کہ کھاؤ اور پیو فجر تک یہ حکم تمام مسلمانوں کے لیے ہے۔ حضرت مریم علیہ السلام سے کی گئی بات کی مخاطب صرف حضرت مریم علیہ السلام تھیں صرف ان کو مخاطب کیا گیا تھا کہ کیا نہیں کرنا۔ اب اللہ تعالیٰ کے ارشاد کے بعد کیا حضرت مریم علیہ السلام کسی مرد سے بولی؟ نہیں بولی بلکہ اشارت سے ہی اپنی باتیں سمجھائیں۔ اس کا ثبوت اس آیت سے بھی ملتا ہے کہ

”پس اشارت کی طرف اس کی کہا انہوں نے کیونکر کلام کریں ہم اس شخص سے کہ ہے بیچ گود کے لڑکا

“(29:19)”

اس آیت سے بھی صاف ظاہر ہے کہ حضرت مریم علیہ السلام کے اشارہ سے ہی وہ لوگ سمجھ گئے کہ حضرت مریم علیہ السلام کیا کہنا چاہ رہی تھیں ورنہ اصل میں یہ بات اتنی بعید از قیاس تھی کہ ایک شیر خوار بچہ بول سکتا۔ حضرت مریم علیہ السلام نے یہ اشارہ کیوں کیا تھا؟ کیا ان کو نہیں معلوم تھا کہ میں ایک شیر خوار بچے کی طرف اشارہ کر رہی ہوں اور بچے بولا نہیں کرتے؟ اس کا جواب یہ ہے کہ حضرت مریم علیہ السلام کو معلوم تھا کہ جیسے بغیر باپ کے حضرت عیسیٰ علیہ السلام پیدا ہوئے ہیں ویسے ہی فرشتے کی بشارت کے مطابق یہ بچہ گود میں ہی باتیں کرے گا۔ اسی لیے صرف بچے کی طرف اشارہ کر دیا کہ اس سے پوچھ لیں۔

”اور باتیں کرے گا لوگوں سے بچ جھولے کے اور ادھیڑ اور صالحوں سے ہے“ (46:3)

اگر ہم قرآن کا مطالعہ کریں تو ہمیں معلوم ہوتا ہے کہ اُس دور میں حضرت مریم علیہ السلام کا اشارت میں بات سمجھنا کوئی حیرت کی بات نہیں تھی۔ اس سے پہلے حضرت زکریا علیہ السلام جو کہ حضرت مریم علیہ السلام کے سر پرست بھی تھے کے ساتھ ایسا ہو چکا تھا۔

”کہا اے پروردگار مقرر کرو واسطے میرے نشانی کہا نشانی تیری یہ ہے کہ نہ بول سکے لوگوں سے تین دن مگر اشارت سے اور یاد کر رب اپنے کو بہت اور تسبیح کر شام اور صبح کو“ (41:3)

اس آیت میں حضرت زکریا علیہ السلام کو کہا جا رہا ہے کہ اشارت سے لوگوں سے بات کرو اور اپنے رب کی تسبیح صبح اور شام کرو۔ یہاں اللہ تعالیٰ نے کہہ دیا ہے کہ حضرت زکریا علیہ السلام اشارے سے ہی بات کریں گے۔

”پس نکلا اور قوم اپنی کے محراب سے پس اشارت کی طرف ان کی یہ کہ تسبیح کرو صبح کو اور شام کو“

(11:19)

اس آیت کے مطابق حضرت زکریا علیہ السلام نے اشارت سے لوگوں سے بات کی اور لوگوں کو یہ بھی بتایا کہ وہ بھی صبح اور شام تسبیح کریں۔ کیا اب یہ خیال کیا جاسکتا ہے کہ حضرت زکریا علیہ السلام نے بھی بول کر بات کی ہوگی؟

روزہ: شریعت موسوی اور عیسوی میں

اگر ہم انجیل کا مطالعہ کریں تو ہمیں صاف معلوم ہو جاتا ہے کہ روزے کے دوران کھانے پینے سے انجیل میں بھی منع کیا گیا ہے۔

”متی: باب 6: 16۔ اور جب تم روزہ رکھو تو ریا کاروں کی طرح اپنی صورت اداس نہ بناؤ کیونکہ وہ اپنا منہ بگاڑتے ہیں تاکہ لوگ ان کو روزہ دار جانیں۔ میں تم سے سچ کہتا ہوں کہ وہ اپنا اجر پا چکے۔ 17۔ بلکہ جب تو روزہ رکھے تو اپنے سر میں تیل ڈال اور منہ دھو۔ 18۔ تاکہ آدمی نہیں بلکہ تیرا باپ جو پوشیدگی میں ہے تجھے روزہ دار جانے۔ اس صورت میں تیرا باپ جو پوشیدگی میں دیکھتا ہے تجھے بدلہ دے گا۔“

ان آیات کے مطابق اگر ان کو کھانے پینے کی اجازت ہوتی تو وہ اداس کیوں ہوتے۔ کس چیز کی پابندی کی وجہ سے اپنا منہ بناتے؟۔ ان پر بھی کھانے پینے کی پابندی تھی۔ مزید آیات دیکھتے ہیں اس سے متعلق۔

”لوقا: باب 5: 33۔ اور انہوں نے اس سے کہا کہ یوحنا کے شاگرد اکثر روزہ رکھتے اور ذرائع کیا کرتے ہیں اور اسی طرح فریسیوں کے بھی مگر تیرے شاگرد کھاتے پیتے ہیں۔ 34۔ پسوع نے ان سے کہا کیا تم براتیوں سے جب تک کے ذلہا ان کے ساتھ ہے روزہ رکھو سکتے ہو؟۔ 35۔ مگر وہ

مطلب جو کھاتے پیتے تھے اُن کا روزہ نہیں تھا وہ بعد میں روزہ رکھیں گے۔

[illegible]

بائبل کے ان اقتباسات سے صاف پتہ چلتا ہے کہ مسلمانوں سے پہلے اہل کتاب بھی روزے میں کچھ نہیں کھاتے تھے۔

اگر انجیل میں اس طرح کے واقعات پڑھنے کے بعد قرآن کا مطالعہ کیا جائے تو صاف پتہ چلتا ہے کہ انجیل کی تحریف کے بعد سورۃ المریم کی آیت 26 اور دیگر آیات کے ذریعے اس تحریف کی تصحیح کی گئی ہے۔

”پس کھا اور پی اور ٹھنڈی رکھ آنکھوں کو پس اگر دیکھے تو آدمیوں میں سے کسی کو پس کہہ تحقیق میں نذر کیا ہے واسطے باری تعالیٰ کے روزہ پس ہرگز نہ بولوں گی میں آج کے دن کسی آدمی سے“ (26:19)

”پس اشارت کی طرف اس کی کہا انہوں نے کیونکر کلام کریں ہم اس شخص سے کہ ہے بیچ گود کے لڑکا“ (29:19)

ان آیات سے ظاہر ہے کہ انجیل کے قصے میں تحریف کی گئی ہے۔ حضرت عیسیٰ علیہ السلام کی پیدائش کے وقت حضرت مریم علیہ السلام اکیلی تھی اور پیدائش کے بعد بجائے مصر جانے کے سیدھی اپنی بستی میں واپس آ گئی تھیں۔ قرآن کی یہ آیات اس پس منظر میں نازل ہوئی تھی (میرے خیال کے مطابق کسی کا متفق ہونا ضروری نہیں) مگر اسے کچھ کج ذہن لوگ روزے کی طرف لے گئے اور روزے سے متعلق اصل آیات یعنی سورۃ البقرہ کی آیات 183، 184، 185 اور 187 سے روگردانی کرنے لگے۔